

عربی و اسلامی علوم کا یورپ کی تحریک احیائے علوم پر اثر

ڈاکٹر فواد سینگھ

ترجمہ: ڈاکٹر خورشید رضوی

یہ موضوع جو میں آج کے خطبے میں آپ کے سامنے رکھوں گا، بہت سی تحقیقات کا موضوع بن چکا ہے اور اس پر آراء میں مذہب و دست اخلاف پایا جاتا ہے۔ انسیوسیں صدی عیسوی کے اوائل میں بعض یورپیں علماء نے جب مختلف میدانوں میں علوم کی تاریخ قلم بند کرنی شروع کی تو اس موضوع پر توجہ دی۔ عربی و اسلامی علوم کے بارے میں اولین تبصرے مخفی نویسیت کے تھے۔ یورپیں علماء کا یہ دستور رہا ہے کہ وہ ان کو اپنی اپنی زبانوں میں "عربی علوم" کے الفاظ سے یاد کرتے ہیں۔ اور یہ اصطلاح ان کے ہاں آج تک مستعمل ہے۔ پھر انسیوسیں صدی کے وسط میں عربی و اسلامی علوم کے بارے میں ایک نئے زاویہ نگاہ کا آغاز ہوا جس میں ان کا وقار "ان کی اہمیت کا اظہار نیز مغربی دنیا میں جدید علوم کی نشوونما پر ان کے اثر کی قدر و تیقیت کا احساس شامل تھا۔ اس طرز تکر کا امام جرمون مستشرق Jakob Reiske کا تھا پھر انسیوسیں صدی کے وسط سے لے کر آج تک بہت سے منصف مزاج علماء نے اس کی حمایت کی۔ ان انصاف پندوں میں ایک نہایت مشہور شخصیت شروہ آفاق جرمون اویب گوئے (J. W. V. Goethe) کی ہے جس کی طرف سے علوم اسلامیہ کا قابل تعریف دفاع کیا گیا۔ پھر عربی سے متعلق تحقیقات میں اہل یورپ کے شخصیں نے عربی کی بہت سی علمی کتابوں کی تحقیق، اشاعت، ان کے مشمولات پر بحث، تاریخ علوم میں ان کی اہمیت اور مغربی دنیا پر ان کا اثر بیان کرنے کا کام کیا۔ اس لائق ستائش دفاع اور ان علمی کوششوں کے علی الرغم یہ آواز اتنی قوی مثبت نہ ہو سکی کہ تاریخ علوم کے ماہرین خصوصی کی نگاہ کو اس مقام کی طرف لفت کر سکتی جو از روئے حقیقت تہذیب انسانی میں علوم کی تاریخ عام

کے تناظر میں عربی و اسلامی علوم کو حاصل ہے۔ اس مسئلے کی وضاحت کے سلسلے میں افادت سے خالی نہ ہو گا اگر یہاں۔۔۔ بر سبیل تذکرہ۔۔۔ گزشتہ سال کے ایک علمی اجلاس کا واقعہ آپ کو سنانا چکوں۔ مذکورہ پالا تحقیقات کی تمام تروضاحتیں کے علی الرغم میرے ایک جرمن رفیق کارنے، جو علم طب کے سورخ ہیں، اس بات پر شک کا انظمار کیا کہ یورپ کی تحریک احیاء کے زمانے میں طب کی اٹھان پر عربوں کے علم طب کا کوئی اثر ہو سکتا ہے۔ لازم ہے کہ یہاں میں یہ ذکر بھی کروں کہ ایک اور جرمن ساختی نے۔۔۔ جو یہ یکچھ سن رہے تھے۔۔۔ منابع علمی جواب بھی دیا۔

بعض لوگوں کو اس پر تعجب ہو گا کہ یہ مسئلہ پیش ہی کیوں کیا جا رہا ہے جبکہ بھی کو معلوم ہے کہ مسلمانوں نے بہت کچھ دریافت کیا اور اس کے بارے میں آپ نے پڑھ بھی رکھا ہو گا۔ لیکن یہ معاملہ بہت گمراہ ہے۔ وہ مأخذ کیا ہیں جن پر ان معلومات کا انحصار ہے جو آپ کو عرب اور مسلمان علماء کے کاموں نیز یورپ کی تحریک احیاء پر ان کے اثر سے متعلق حاصل ہیں؟ کیا آپ نے ان سب مسائل یا ان میں سے بعض کا بذات خود مطالعہ کیا ہے؟ کیا یہ معلومات آپ تک ایک یا ایک سے زائد عربی تحقیقات کے ذریعے پہنچی ہیں۔ یا یہ معلومات آپ کو مستشرقین کی تحقیقات سے باوسطہ یا بلا واسطہ واقفیت کے ذریعے حاصل ہوئی ہیں۔ ان تحقیقات کی نوعیت ایسی ہے کہ یہ۔۔۔ لازماً۔۔۔ مثبت تائیج پیدا نہیں کرتیں۔ اور ان کے بعض احکام سلبی و مغلی نوعیت کے ہیں کیونکہ وہ اسی پر اనے مغلی طرز خیال کے پابند ہیں۔

سامعین کرام

امید ہے آپ یہ خیال دل میں نہ لائیں گے کہ میں اس مسئلے پر قوطیت کا فکار ہو رہا ہوں۔ یہاں اسی قدر کافی ہو گا کہ۔۔۔ آگے چلنے سے پہنچ۔۔۔ میں دو ٹوک انداز میں آپ کی خدمت میں یہ عرض کر دوں کہ علوم کی عام تاریخ میں عربی و اسلامی علوم کا حقیقی مقام اس سے کہیں پڑھ کر ہے جو آج تک کی تحقیقات سے ثابت ہوتا ہے اور اس مقام میں کوئی کی واقع نہیں ہوتی اگر ہم اپنے پیشوؤں یا اپنے علاوہ دوسروں کی مسائی کا اعتراف بھی کریں۔ کیونکہ تاریخ علوم میں عربی و اسلامی علوم کا مقام دیگر اقوام کے ہاں علوم کے مقام سے۔۔۔ جن کی اہمیت

کو تسلیم کیا جا چکا ہے -- کسی طرح کم نہیں اور یورپ کی تحریک احیاء کے دور پر عربی و اسلامی علوم کا اثر اس قدر وسیع اور عمیق ہے کہ اس کا تصور کرنا بھی آسان نہیں۔ یہ رائے مخفی ایک خیال یا تاثیر پر مبنی ہے لیکن ان علوم پر تمیں برس کے مسلسل مطالعہ اور تحقیق کا نتیجہ ہے جن میں میری کوشش یہ بھی رہتی ہے کہ مختلف میدانوں میں عربی و اسلامی علوم کے مغرب پر اثرات کے مسئلے کا جائزہ لوں۔

لیکن مورخین علوم پر یہ حقائق پیش واضح نہیں ہو سکے اور ان کی کتابوں میں ان کے اظہار کے لئے ابھی بہت وقت چاہیے کیونکہ انہیں کیا پڑی ہے کہ وہ یہ سب مطالعہ خود کریں اور جب علوم کی تاریخ عام پیش کریں تو اس میں اس کا اظہار ہو۔ چنانچہ جو اہل علم، زبان اور دین کے حوالے سے اس درست سے وابستہ ہیں ان پر اس مسئلے کی وضاحت لازم ہے۔ ضروری سمجھتا ہوں کہ میں اس امرکی طرف بھی اشارہ کرتا چلوں کہ یہ علمی فریضہ ادا کرنے کے لئے ایک طرف عربی درست سے وسیع اور گھری واقفیت درکار ہے اور دوسری طرف جدید علوم اور ان کے منابع سے ضروری متناسب۔ ایک اہم نقطہ جس پر زور دینا ضروری ہے یہ ہے کہ مسلمان اور عرب علماء کے کاموں پر سمجھیدہ تحقیق پہلے کامل ہونی چاہیے اور یورپ کی تحریک احیاء کے دور پر ان کے اثرات کی بحث بعد میں اٹھائی جانی چاہیے۔ بالفاظ دیگر دوسرا موضوع پہلے پر مختصر ہے۔ اور یہ فطری ہی بات ہے۔ کیونکہ ہم مسلمان علماء کی تصانیف اور ان کی دریافتیں پر دقیق تحقیقات انجمام دیئے بغیر تائیروں تماز کے مسئلے کا جائزہ ہی نہیں لے سکتے۔ ہاں ان تحقیقات کے بعد یہ درست ہو گا کہ ایک طرف ان تصانیف اور دریافتیں کو رکھا جائے اور دوسری طرف وہ چیزیں پیش نظر ہوں جن کے بارے میں یہ تصور کیا جاتا ہے کہ وہ تحریک احیاء کے دور کے یورپیں علماء کے ہاں عمومی طور پر معروف تھیں۔ اور پھر دونوں کا موازنہ کیا جائے۔ مزید برآں عربی و اسلامی علوم اور زمانہ تحریک احیاء کے علوم کے نتائج میں ہم آہنگی اور مشاہدت کی صور تمیں ٹھابت کر دینا بھی اس امر کے ثبوت کے لئے کافی نہ ہو گا کہ جس کا زمانہ بعد کا ہے اس نے لازماً اس سے اخذ کیا ہے جس کا زمانہ تدبیم تر ہے۔ کیونکہ یہاں اس مفترضہ رائے کی گنجائش باقی رہتی ہے کہ تاریخ میں ایک متوازی عمل کا وجود ممکن ہے یا، 'بالفاظ دیگر' یہ کہ مسلمان اور مغربی علماء ایک ہی جیسے نتائج تک ایک دوسرے سے کچھ اخذ کئے بغیر ہی اپنے طور پر پہنچ گئے۔ یہ وضاحت بعض

صورتوں میں درست بھی ہو سکتی ہے۔ تاریخ علوم میں اسے بہت برناگیا ہے۔ یہ استعمال پیشتر تو زیادتی و بے انصافی کا موجب ہوا ہے ہاں کہیں کہیں صائب و برق بھی رہا ہے۔ محقق اگر کوئی نظریہ یا کسی مسئلے کا حل کسی مسلمان عالم کے ہاں دریافت کر بھی لے اور یہی نظریہ تاریخ علوم کی کتابوں میں کسی مغربی عالم سے منسوب کیا جا چکا ہو تو ضروری نہیں کہ وہ اس عمومی ثابت شدہ حقیقت کا [دوسروں کو بھی] قائل کر سکے جس کی رو سے متعدد لاطینی حلقوں میں سائنس نے عربی و اسلامی علوم سے اثر قبول کیا اور مطلقاً اس اثر کے تابع ہوئی۔ نیز کسی حد تک شعر موسیقی اور فن نے بھی اثر قبول کیا۔ میرا خیال ہے کہ اس اثر کا جائزہ لینے اور اسے واضح کرنے کا مثالی طریقہ وہ ہو گا جس کا اهتمام اسلامی ثقافت سے منسوب لوگوں کو کرنا چاہئے۔ یہ موازنے کا طریقہ ہے۔ وہ اس طرح کہ وہ مسلمان علماء کے نکالے ہوئے تنائج کا موازنہ دویں صدی یوسوی سے لے کر سولہویں صدی تک کی مغربی دنیا کی کتابوں سے کریں یعنی علم کی تمام فروع سے متعلق کتابیں جو لاطینی، ہسپانوی، اماراتی یا دیگر زبانوں میں لکھی گئیں۔ یہاں میں یہ کہ گزرنے کی جمارت میں کوئی مضافات نہیں سمجھتا کہ تنائج بست عظیم اور جیرت انگیز ہوں گے۔ یہ رائے محض قیاس نہیں بلکہ ایک ایسا تصور ہے جس کی تکمیل محققین کے نکالے ہوئے تنائج نیز اس موازنے کی روشنی میں ہوئی ہے جو دونوں طرف کی کتابوں کے درمیان ذاتی طور پر میرے لئے ممکن ہو سکا ہے۔

اب میں اس سلسلے میں ایک عام تصور پیش کرنا چاہوں گا کہ یورپ کی تحریک احیائے علوم پر عربی و اسلامی علوم نے کس حد تک اثر چھوڑا اور اس اثر کی نوعیت کیا تھی۔

مسلمانوں نے پہلی صدی ہجری کے زمانے سے ان علوم کو اخذ کرنا شروع کر دیا تھا جو اسلامی سلطنت کے دائرے میں داخل ہو جانے والی غیر اقوام کے متعدد حلقوں میں معروف تھے۔ ان کے اوپر اساتذہ یہی غیر اقوام کے لوگ تھے۔ اور مسلمانوں نے ان اقوام کے علوم و سعاف کو کسی قسم کی نفسیاتی الحسن یا کسی بھی دینی رکاوٹ کے بغیر قبول کیا۔ پہلی صدی ہجری میں فلکیات کا معلمیوںی نظام ان تک پہنچا۔ اس نظام کے مطابق زمین کی شکل کروی تھی اور یہ بات قبل از اسلام، عربوں کے اس تصور کے خلاف تھی کہ زمین چیٹی ہے اور آسمان اس پر ایک گنبد کی طرح دھرا ہے۔ انہوں نے معلمیوں کی پیش کردہ صورت قبول کر لی اور اس میں اور دین اور

عقیدے میں کوئی تعارض محسوس نہیں کیا۔ اخذ و اکتساب کے اس مرحلے کو مسلمانوں نے بست مختصر سے وقت میں طے کر لیا۔ چنانچہ جو نبی ہم تیری صدی ہجری کے اواسط میں پختے ہیں کہ مسلمان خالص طبعزاد تنائج پیش کرنے کے مرحلے میں داخل ہو چکے ہیں۔ مبعزاوگی کی یہ چھاپ تیزی سے، اور گمراہی تک، تمام علوم میں سرایت کر گئی اور میری رائے میں تسلیل کے ساتھ آٹھویں صدی ہجری تک چلتی رہی جبکہ اسلامی علوم اور ثقافت میں جمود کا آغاز ہوا۔ اس کا مطلب یہ ہے کہ تیری صدی ہجری کے اواسط میں مسلمان اس قابل ہو گئے کہ اہل یونان، اہل بابل، اہل ہند اور اہل ایران سے جو ورش انسیں ملا تھا اسے ترقی دیں اور اس میں اصلاح کریں۔ نے قوانین اور نئے طریقوں کو جنم دیں، اپنے تجربات اور پیارتوں میں نئے نئے آلات کو استعمال کریں اور نئے علوم وضع کریں جو انگلوں کے علم میں نہ تھے۔

یہ علوم جو اسلامی تمدن کے دائرے میں پھیلے چھو لے، دیگر اقوام کی طرف ان کے منتقل ہونے کا آغاز ہمیں تیری صدی ہجری کے اوآخر میں ملتا ہے۔ چنانچہ کیمیاء، طب اور احکام النجوم کی بعض کتابوں کا سلطنت بیزنطیہ [Byzantine Empire] کے پایہ تخت قسطنطینیہ میں عربی سے یونانی زبان میں ترجمہ کیا گیا۔ لیکن سلطنت بیزنطیہ کی علمی سطح اس امر کے لئے سازگار نہ تھی کہ یہ ترجمے مطلوبہ نتاں کر سکیں۔ اسلامی علوم کے مغربی عیسائی دنیا میں منتقل ہونے کا دوسرا راست اندر س سے ہو کر گزرا۔ یہاں باہمی میں جوں کا تسلیل پیدا ہوا۔ اس کا مطلب یہ ہوا کہ مغرب کی مسیحی دنیا نے مسلمانوں سے علم صرف ترجمے کے ذریعے اخذ نہیں کیا بلکہ یہ ایک مضبوط اور براہ راست انسانی رابطے کی صورت تھی۔

عربی سے لاطینی زبان میں قدمی ترین تراجم جو ہمارے علم میں ہیں چوتھی صدی ہجری کے نصف ہانی میں کئے گئے۔ اور سب سے قدمی چیز جس کا وہاں ترجمہ ہوا، علم الفلك کی ایک کتاب تھی۔ فطری سی بات ہے کہ اس ابتدائی مرحلے میں ان سے یہ موقع نہیں کی جا سکتی کہ وہ ان کتابوں کا ترجمہ کر لیں جن کی نوعیت نظری تھی اور جو ویچیدہ سائل پر مشتمل تھیں۔ چنانچہ ان کے قدمی ترین تراجم اس طریقہ اور علمی ہندسہ سے منتقل تھے۔ یہاں یہ بات قابل ذکر ہے کہ اکثر حالات میں مترجمین کو عربی اصطلاحات کے مقابلے میں لاطینی اصطلاحات نہیں مل سکیں چنانچہ وہ عربی اصطلاحات کو جوں کا توں مستعار لینے پر مجبور ہوئے۔

اس سلسلے میں ایک اہم مظہر اور ہے وہ یہ کہ ان موضوعات پر اولین لاطینی تالیفات ترجمے کے چند ہی سال بعد کے زمانے میں سامنے آئیں۔ اور ان لاطینی کتابوں پر علمی تحقیق سے، خصوصاً ان تحقیقات سے جو بیسویں صدی میں ہوئیں، یہ ثابت ہو گیا ہے کہ یہ لاطینی کتابیں عربی کتابوں کی نقل مغضٰ ہیں۔ اس اعتبار سے یہ کتابیں درحقیقت لاطینی تصنیفات نہیں ہیں بلکہ لاطینی زبان میں ایسے اقتباسات پر مشتمل ہیں جن کی اصل عربی زبان میں ہے۔ یونانی وغیرہ سے عربی میں ہونے والے اولین تراجم اور عربی سے لاطینی میں ترجمہ کی جانے والی کتابوں کے مابین مشابہت کے بہت سے پہلو نکلتے ہیں۔ چنانچہ دونوں صورتوں میں ہمیں فن ترجمہ کی عدم مہارت نیز اصطلاحات ایجاد کرنے کی عدم استطاعت کا احساس ہوتا ہے۔ ہال فرق یہ ہے کہ لاطینیوں نے آغاز سرتے سے کیا ان کے ہاں یہ اصول موجود نہ تھا کہ تصانیف کو ان کے اصل لکھنے والوں سے منسوب کرنا ضروری سمجھا جائے جبکہ اسلامی تمدن میں یہ اصول واضح تھا۔ ہو سکتا ہے کہ اقوال کی سند اصحاب اقوال سے ملائے کا اسلامی روایہ، جس کی حیثیت دیتی تھی، اس رحیمان کا باعث بنا ہو۔ یہ بھی ممکن ہے کہ لاطینیوں کے اس احساس نے کہ وہ اپنے دینی و سیاسی حریفوں سے علم اخذ کرنے پر مجبور ہیں، انھیں پیشتر صورتوں میں سرتے کی راہ پر ڈال دیا ہو، تاکہ اصل مصنفوں پر پردہ ڈالا جاسکے۔ مسلمانوں کی روشن اس کے برخلاف تھی چنانچہ وہ اپنے ہم مذہبوں نیز دولت اسلامیہ میں رہنے والے غیر مذہب لوگوں سے بغیر کسی ذہنی تحفظ کے استفادہ کرتے تھے۔

پانچویں صدی ہجری میں، یعنی اولین تراجم پر نصف صدی گزر جانے کے بعد، اس طریقوں کے باارے میں بعض کتابیں تایف کی گئیں جن میں سابقہ تراجم اور مسروقہ کتب کی واضح تقلید ملتی ہے۔ اس طرح عربی اسلامی علوم کے اکتساب کا سلسلہ چوتھی صدی ہجری کے اواسط سے لے کر پانچویں صدی ہجری کے اوآخر تک جاری رہا۔ اس دور میں طلیطلہ کو علمی تحریک میں سب سے پہلے مرکز کی حیثیت حاصل تھی۔

چھٹی صدی ہجری میں اکتساب کا عمل پیرس، تور (Tours) اور تولوز (Toulouse) جیسے دیگر شہروں تک پھیل گیا۔ اور اس صدی میں ایسے مترجمین کا ظہور ہوا جنہوں نے بھرپور دسترس اور قدرت کے ساتھ ایسی فتحیم عربی کتابوں کا ترجمہ کر لیا جن کے ترجمے کے لئے مخصوصہ علمی

معلومات کا احاطہ درکار تھا۔ یہاں سے ہمیں مرحلہ اکتساب کا آغاز دکھائی دیتا ہے کیونکہ لاطینیوں نے چھٹی صدی ہجری کے دوران جو کتابیں تالیف کیں وہ عربی کی اصل کتابوں کی تقلید تھیں۔ تاہم ان سے مرحلہ اکتساب کے آغاز کا سراغ ضرور ملتا ہے۔ ان لاطینی مولفین کو ارجمند اور علمیوس جیسے یونانی علماء کے نام ضرور معلوم تھے۔ مگر یہ معمولی سی واقفیت بھی انہیں عربی مأخذ کے دلیل کے بغیر حاصل نہ ہو سکتی تھی۔ چھٹی صدی ہجری تھی میں فلکیات، ریاضیات، فلسفہ، موسیقی اور کیمیاء کی بہت سی عربی کتابوں کا ترجمہ ہوا۔ یہ ہسپانیہ کے راستے منتقل ہوئیں اور ان میں ہمیں عربی سے لاطینی ترجمے کے علاوہ کئی ایک ترجم عربی سے عربانی میں بھی ملتے ہیں۔

فن ترجمہ کا بھرپور ریلا چھٹی صدی عیسوی کے اوآخر میں رونما ہوا۔ اور اس میں کوئی شک نہیں کہ جیرارڈ کرمونی (Gerhard Van Cremona) عربی کتب کا ماہر ترین اور مشور ترین ترجم تھا۔ جیرارڈ نے نوے سے زائد کتابوں کا عربی سے ترجمہ کیا، ان میں سے بعض اہل یونان کی تالیف تھیں جو عربی میں ترجمہ ہو چکی تھیں اور اس نے عربی سے انہیں لاطینی میں منتقل کیا۔ جیرارڈ نے ۔۔ جو اپنے زمانے کا ماہر ترین مترجم تھا اور اپنے ہم وطنوں میں عربی علوم کا سب سے بڑا ماہر تھا۔ صرف ترجمے پر اکتفانہ کیا بلکہ یہ بھی چلباک خود مولف کے طور پر احتیاز پاسکے۔ چنانچہ اس نے، ہمارے علم کی حد تک، لاطینی زبان میں نظری فلکیات پر اولین کتاب ترتیب دی۔ اور یہ کتاب وہ ہے جس کے ہارے میں یہ ثابت ہو چکا ہے کہ وہ الفرغانی اور البتلی کی کتابوں کے اقتباسات سے عبارت ہے۔ اور سب سے بڑھ کر یہ کہ مولف نے جو فلکی حلبات عربی مأخذ سے لئے ہیں انہیں نہیک نہیک پیش کرنے سے قاصر رہا ہے۔ بہر حال یہ کتاب ۔۔ عربی سے ہونے والے ترجم کے پہلو یہ پہلو ۔۔ علماء کی کئی نسلوں کے لئے ہونے والے کی حیثیت اختیار کئے رہی اور بعض علماء نے اس کی تقلید میں کچھ اور کتابیں بھی لکھیں۔

چھٹی صدی ہجری کے آخر اور ساتویں صدی کے اوائل میں عربی علوم کے اخذ و اکتساب کے مراکز تبدیل ہو کر انگلستان اور شمال اٹلی کی جانب منتقل ہو گئے۔ ایک اور رو وہ تھی جو اٹلی کے جنوب سے شمال کی طرف جاری ہوئی۔

آپ کو معلوم ہے کہ سلی تیری صدی کے اوائل سے لے کر پانچیں صدی کے

اواسط تک مسلمانوں کے ذیر نگیں رہا۔ چنانچہ شرپارمو [Palermo] میں ایک اونچی سطح کا علمی حلقة وجود میں آیا۔ آج جو کچھ ہمیں معلوم ہے اس کے مطابق اسلامی کے اس علمی حلقة نے اٹلی پر کچھ زیادہ اثر نہیں چھوڑا۔ چنانچہ اٹلی میں عربی علوم اخذ کرنے کا مرحلہ ایک اور صورت میں اور ایک عجیب طریقے سے طے ہوا۔

۱۶۰۵ء میں ایک عرب تاجر الجزایر سے جنوبی اٹلی کے شہر سالرنو [Salerno] آیا اور وہاں پر طب اور دوسرا سازی کے پست معیار کو دیکھ کر یہ عمد کیا کہ وہ اپنے علم جا کر طب کی تعلیم حاصل کرے گا اور پھر اٹلی والوں کو فائدہ پہنچانے کے لئے واپس آئے گا۔ یہ وہی طبیب ہے جو اہل نیورپ کے ہاں قسطنطین افریقی [Constantine the African] کے نام سے مشور ہے اور اس کے حالات محققین کو معلوم ہیں۔ ہمیں یہ تھیک تھیک معلوم نہیں کہ وہ عیسائی گمراہے میں پیدا ہوا تھا یا اس نے خود عیسائیت اختیار کر لی تھی تاہم ہمیں یہ ضرور معلوم ہے کہ اس نے تمدن برس تک علم طب سیکھا اور پھر بہت سی کتابیں ساتھ لے کر سالرنو واپس آیا۔ پھر ایک خانقاہ میں بعض راہبوں کے ساتھ گوشہ نشین ہو گیا۔ اس سختی اور غال شخص نے ستر سے زائد عربی کتابوں کے مشمولات کا ترجیح کیا اور اس کی مدد کچھ اور ساتھیوں نے کی جو لاطینی زبان پر اچھی دسترس رکھتے تھے۔ قسطنطین نے خود کو علم کے ایک اونچے مرتبے پر فائز پایا جبکہ اس کے آس پاس لوگوں کا معیار بہت پست تھا۔ چنانچہ اس نے عربی کی بہت سی اہم طبی کتابوں کو اپنی طرف منسوب کر لیا۔ یہ نہ سمجھا جائے کہ وہ چھوٹے موٹے رسائل خود سے منسوب کر لیتا تھا۔ حقیقت یہ ہے کہ وہ اہم مواد پر مشتمل ضخیم کتب کو اپنی ذات سے منسوب کر لیتا تھا۔ میں اس کی ایک واضح مثال پیش کرتا ہوں۔ علی بن موسی الججوی کی کتاب ”کامل الصنادع اللیبی“ لاطینی اطباء کے ہاں تقریباً دو سو سال تک اس حیثیت سے متداول رہی کہ وہ قسطنطین کی تصنیف ہے۔ تا آنکہ کسی مترجم نے اصل کتاب کا ترجمہ کیا تو لوگوں کی نگاہیں حقیقت کی طرف ملتی ہوئیں (یہاں --- بر سیکل تذکرہ --- مجھے ایک افسوس ناک، حقیقت کی طرف اشارہ کرنے کی اجازت دیجئے۔ گزشتہ کچھ سالوں سے یہ کوئی عجیب بات نہیں رہی کہ ہمارے بعض طالب علم یورپ یا امریکہ میں تعلیم پانے کے بعد جب واپس آتے ہیں تو بعض کتابوں کا عربی ترجمہ کتاب کے اصل مولف کا ذکر کئے بغیر پیش کر دیتے ہیں۔ ان لوگوں کو ”جدید قسطنطین“ کہا جا سکتا ہے)۔ بہرحال قسطنطین

افرقی کے راجم نے یورپ میں علم طب کے دروازے کھوئے۔ جبکہ اس سے قبل وہاں عوای نوکلوں کا دور دورہ تھا جو خرافات کا مجموع تھے اور طب یونانی کو یکسر فراموش کیا جا چکا تھا۔ اٹلی میں ترجمے کی رو جنوب سے داخل ہوتی اور عرب کے کچھ علمی عناصر شمال کی جانب سے بھی آئے۔ اس طرح اٹلی میں علم کے مختلف شعبوں میں عربی کتابوں کے ترجمے کے لئے سازگار فضا پیدا ہو گئی اور سلطی کا علی مکتب ٹکر پہلے سے بڑھ کر اثر والے کے لائق ہو سکا۔

اس طرح عربی و اسلامی علوم پیزند، اندرس اور اطالیہ کے راستے مغرب میں منتقل ہوئے۔ علوم کے بعض مورخین یورپ میں آغاز تحریک احیاء پر اسلامی علوم کے تھوڑے بہت اثرات کا اعتراف کرنے کا میلان رکھتے ہیں مگر وہ ان علوم کے منتقل ہونے کے راستوں پر توجہ نہیں دیتے۔ وہ صلیبی جنگوں کو بہت اہمیت دیتے ہیں اور یہ خیال کرتے ہیں کہ ان جنگوں میں فریقین کو ایک دوسرے کے قریب آنے کا جو موقع ملا اس کی بدولت لاطینی دنیا کو مسلمانوں کے کچھ علمی کارناموں سے تعارف حاصل ہوا۔ اس نظریے کو تاریخ علوم میں "نظریہ مصائب" کے نام سے یاد کیا جاتا ہے جس کا مفہوم یہ ہے کہ بعض اوقات جنگوں جیسے مصائب بھی کچھ فوائد کا باعث بن جاتے ہیں۔ ان لوگوں کے جواب میں جو کچھ کہا گیا ہے وہ بھی معروف ہے کہ یونانکہ ایک تمدنی فضائے دوسری تمدنی فضائے متأثر ہونے کے لئے طویل وقت اور خاص توجہ درکار ہے۔

ساتویں صدی ہجری / تیرہویں صدی عیسوی کی طرف آئیں تو یورپ میں سب سے اہم علی مظہر جو سامنے آتا ہے وہ یونیورسٹیوں کا قیام ہے۔ یورپ کے جو جو شر عربی و اسلامی علوم سے اخذ و اکتساب کے مرکز تھے انہی میں یونیورسٹیاں قائم ہوئیں۔ مورخین نے بارہا ان جامعات کے قیام کی توجیہ کرنے کی کوشش کی ہے کیونکہ یہ جس انداز میں قائم ہوئیں اس کی کوئی مثال یورپ میں موجود نہ تھی۔ ان کا تصور نہ یونانیوں کے ہاں معروف تھا نہ یورپ کی قرون وسطی میں موجود تھا اور اسی زمانے میں [اسلامی دنیا کی] صورت حال آج سب کے علم میں ہے۔ یہ یونیورسٹیاں اپنے اصول و فروع نیز منصوبوں میں صرف اور صرف اسلامی یونیورسٹیوں کی تقلید پر قائم تھیں۔ یہ خیال محض ایک گمان نہیں بلکہ ایک ایسا (علمی) نتیجہ ہے جس تک ایک جرم من ساتھی نے رسائی حاصل کی ہے اور تقریباً دس سال قبل وہ اپنی تحقیق شائع کر چکا ہے۔

اب ہم عربی و اسلامی علوم اور ان پر مشتمل کتب سے اخذ و اکتساب کے مسئلے کی طرف رجوع کرتے ہیں۔ ساتویں صدی ہجری / تیسویں صدی عیسیوی میں ترجمہ کتب کی تحریک جاری رہی۔ چنانچہ کچھ اور اہم کتابوں کا ترجمہ ہوا نیز بعض کتب کا از سرنو ترجمہ کیا گیا۔ اسی زمانے میں علمی فقہاء بہت سے لوگوں کے لئے مختلف علوم کے فروع پر خود کتابیں تالیف کرنے کے لئے بھی سازگار ہوئیں۔ ان تالیفات کا عربی کتب سے موازنہ کیا جائے تو ان کے مولفین گاہ بنا گاہ عربوں کی تقلید اور شاگردی پر اظہار فخر کرتے نظر آتے ہیں۔ عربی کتب کے حوالے سے دیکھا جائے تو ان کتابوں میں کوئی نئی چیز نہیں ہے۔ اور اہل تحقیق سے یہ حقیقت مخفی نہیں کہ ان کا معیار اصل عربی مأخذ سے کم نہ ہے۔ میرا اشارہ موضوع کے فہم، بیان کے اسلوب، مضمون کی ترتیب، اختصار اور دیانت کے معیار کی طرف ہے یعنی حکم چودہویں اور پندرہویں صدی عیسیوی کی تحریک علمی پر صادق آتا ہے۔

یہاں اس صدی کے ایک واضح انتیاز کا ذکر مناسب معلوم ہوتا ہے وہ یہ کہ بہت سی یونانی کتابیں، عربی سے لاطینی میں ترجمہ ہوئیں اور ان میں سے بیشتر کا ان کی عربی شرح سیست ترجمہ کیا گیا۔ اس صدی کی کتابوں میں ہمیں علیویوس کا نام کثرت سے ملتا ہے۔ اس سے یہ نتیجہ نکالتا درست نہ ہو گا کہ ان علماء کو اس کی کتاب بے واقفیت تھی اور انہوں نے اس کتاب سے علم حاصل کر کے اسی کی اساس پر بات کو آگے بڑھایا تھا۔ حقیقت یہ ہے کہ ہم یہ ثابت کر سکتے ہیں کہ انہوں نے علیویوس کے کام سے واقفیت عربی کتابوں کے ذریعے حاصل کی تھی جن میں علم افلاک، علیویوس کی کتاب سے برتر سطح تک پہنچ چکا تھا۔ اسی صدی میں میں نے ارسطو کے پیروں کا ایک علمی مکتب فکر بھی پایا جن میں مشہور ترین شخصیت "علیم البرش" (Albertus Magnus) کی ہے۔ لیکن اب ہمیں یقینی طور پر یہ معلوم ہو چکا ہے کہ وہ یونانی زبان سے ناواقف تھا اور ارسطو کی کتابوں سے اس کی واقفیت محض ابن سینا اور ابن رشد کی شروح کے واسطے سے تھی۔ یہ البرش یورپ کی تحریک احیاء کے زمانے میں بہت سے علوم مثلاً حیوانیات، نباتات، مجریات، آثار علویہ اور کمپیا کا بانی سمجھا جاتا ہے اور یہ تصور کیا جاتا ہے کہ اس ضمن میں اس کا انحصار یونانی مأخذ پر رہا ہے حالانکہ حقیقت یہ ہے اس نے یہ اور ایسے ہی دوسرے خیالات، ابن سینا، ابن رشد اور جابر بن حیان کی کتابوں میں پائے جانے والے مواد سے اخذ کئے تھے۔

راجیکن (Roger Bacon) اور رابرٹ گروشنے (Robert Grosseteste) کا بھی یہی حال ہے۔ گروشنے کا انحراف الکنڈی، ابن سینا، ابن رشد اور بعض اور عرب مولفین پر رہا۔ اور بیکن کو تو عربوں کا شاگرد کہنا چاہئے۔ اسکی ثہرت بعض ایسی اہم دریافتیں کے حوالے سے ہوئی جو سب کی سب اس نے عربوں سے اخذ کیں۔ اس کی یہ ثہرت کہ وہ پہلا عالم ہے جس نے خدمت علم کے لئے تجربے سے استفادہ کیا، بے سوچ بھی قبول نہ کر لئی چاہئے کیونکہ نیسوں صدی کے اوائل سے ہونے والی تحقیقات نے یہ ثابت کر دیا ہے کہ البریوی اور ابن الہیش چیزیں علماء کو [اس سلطے میں] سبقت زمانی حاصل ہے اور بیکن گویا ان کا شاگرد تھا جو اپنے اساتذہ کی سطح تک پہنچنے سے قاصر رہا۔

ای صدی کا ایک مظہر اور ہے۔ اور وہ ہے عربی کتب کے سرقے میں اضافہ۔ متزاد یہ کہ ان کتابوں کو یونانی علماء سے منسوب کر دیا گیا۔ تصور کیجئے کہ اس صدی کے ایک مشور مترجم، مائیکل سکٹ (Michael Scott) نے فلکیات پر نور الدین البطروی کی ایک کتاب نیزار طوکی کتاب "مابعد الطبيعة" [Metaphysics] اور کتاب السماء [On the Heavens] پر ابن رشد کی شروح کا ترجمہ کیا اور البطروی اور ابن رشد کے افکار۔ جو بارہویں صدی عیسوی سے قبل معروف نہ تھے۔ اخذ کر کے ایک نئی کتاب مرتب کی جس میں ان افکار کے سوا کچھ بھی نہ تھا اور پھر اس کتاب کو اس نے نیکو لاوس دمشقی (Nicolaus Damascenus) سے منسوب کر دیا جو پہلی صدی قبل مسیح میں ارسطو کی کتاب کا شارح ہو گزرا ہے۔ غلط طور پر منسوب شدہ یہ کتاب علماء کے ہاں اسی حیثیت سے متداول رہی کہ یہ نیکو لاوس دمشقی کی کتاب ہے اور کسی نے اس بات پر توجہ نہ دی کہ یہ افکار بست جدید ہیں اور نیکو لاوس دمشقی کے عمد میں ان کا معروف ہونا ممکن نہیں۔

ای قبل سے آنکھ سے متعلق خین بن احراق کی کتاب ہے جسے جالینوس یونانی سے منسوب کر دیا گیا۔ اور نیسوں صدی کے آغاز میں آکر کہیں یہ حقیقت ملتشف ہوئی۔ ایسا ہی مuttleh المجهولیا پر احراق بن عمران کی کتاب کے ساتھ ہوا۔ اسے روفوں یونانی (Rufus of Ephesus) سے منسوب کر دیا گیا۔ ابن سینا کی کتاب الاجمار ارسطو سے منسوب ہو گئی

وغیرہ، اور ایسی مثالیں کثرت سے ملتی ہیں۔

فلکیات پر بطوری کی کتاب کا ترجمہ ایک ہمہ گیر علمی تحریک کا نقطہ آغاز ٹھابت ہوا، جس نے تحریک احیاء کے زمانے میں جدید علوم کے قیام پر بہت اثر ڈالا۔ بطوری کے نظام سے مختلف ایک جدید نظام پیش کیا تھا۔ یہاں ہم اس نئے نظام کی تفصیلات میں جانے کا ارادہ نہیں رکھتے۔ بس اتنا اشارہ کافی ہے کہ لاطینی دنیا میں اس نئے نظام کے پہنچنے سے علم الفلک، علم طبیعتیات نیز فلسفیانہ افکار کے معیار کو بلند کرنے کے سلسلے میں بہت اثر پڑا۔ یہ مسئلہ کامل ایک صدی تک مغربی یورپ کے علمی طقوں میں زیر بحث رہا۔ ایک گروہ نے بعلمیوس کی رائے کا دفاع کیا اور دوسرے نے بطوری کے نظریے کی حمایت کی۔ جبکہ ایک اور گروہ دونوں نظریوں کے درمیان متعدد رہا۔ چودہویں صدی عیسوی کے اوائل تک صورت حال اسی طرح چلتی رہی جبکہ انہیں ایشیم کا نظریہ سامنے آیا جس میں بعلمیوسی نظام کو درست قرار دیا گیا تھا۔ چنانچہ غیر بعلمیوسی یعنی بطوری نظام کو ترک کرنا ممکن ہوا۔ یہ بحث مغربی یورپ سے ختم ہوئی تھی کہ اٹلی میں چھڑگی اور سولہویں صدی عیسوی کے اواسط تک جاری رہی۔

چودہویں صدی عیسوی میں ایسے علماء کی تعداد میں اضافہ ہوا جو عربی سے ترجمہ شدہ علوم میں مشغول ہوئے۔ ان میں سے بہت سوں کے ہاں حوالے کی ایسی سخیم کتب ترتیب دینے کا رہنمائی پیدا ہو گیا جن میں عربی سے ترجمہ شدہ کتابوں کی تلمیص ہوتی تھی۔ تاہم ان مرتبوں اور تلمیص نگاروں کا دستور یہ رہا کہ وہ عرب علماء کے نام حذف کر کے ان کی جگہ ایسے یونانی علماء کے نام درج کر دیتے تھے جن کا ذکر عربی مأخذ میں آیا ہوتا تھا۔ چنانچہ انہوں نے بعلمیوس اور فلکیات پر اس کی کتاب کا تذکرہ کیا۔ حالانکہ ان کا مأخذ ابتدائی کی کتاب تھی۔ یہ درست ہے کہ ابتدائی نے بعلمیوسی نظام کو اخذ کیا لیکن اس کی کتاب میں بہت سے اہم اکتشافات ایسے بھی تھے جو بعلمیوس سے موازنہ و مقابلہ کے بعد ہی سامنے آسکتے تھے۔ تصنیف و تالیف کا یہ انداز پندرہویں صدی عیسوی میں بھی غالب رہا اور عربی کے زامن سے برہ راست استفادہ ایک عام پات ہو گئی۔ تاہم عرب علماء کا تذکرہ بہت کم نظر آتا تھا۔ چودہویں صدی عیسوی سے عرب علماء کو فراموش کرنے کا یہ رواج دو اور اہم عوامل پر مبنی ہے:

پہلا عامل عربی کی مخالفت کی وہ رو تھی جو تیرہویں صدی عیسوی کے آخر اور چودھویں صدی کے اوائل میں بڑی خونخوار شدت کے ساتھ سامنے آئی عرب علماء کے نام لینے کے سلسلے میں نفیا تی گرد یہی تھی۔ عربی کے خلاف اس رو کا اولین علم بردار رائمنڈس لووس (Raymundus Lullus) تھا۔ اس کی میں سے زائد کتابیں ہم تک پہنچی ہیں جن پر تحقیق سے یہ واضح ہو گیا ہے کہ وہ سب کی سب عربی تبلیغات ہیں۔ عربی کے خلاف یہ رو سولویں صدی عیسوی کے اواسط تک چلتی رہی اور اس دور تک آتے آتے تاریخ علوم میں عرب علماء کا ذکر یکسر فراموش ہو چکا تھا۔

دوسرے عامل تہذیبی برتری کا ذوق و شوق تھا۔ چنانچہ مسلمان علماء کی اہم ایجادات ہمارے زمانے تک تیرہویں، چودھویں اور پندرہویں صدی عیسوی کے یورپین علماء سے منسوب چلتی آ رہی تھیں۔ مثلاً بصریات کے میدان میں جمروہ تاریک [Camera Obscura] کی ایجاد، مثلثات کو یہ [Spherical Triangles] نیز فلکیات کے میدان میں عصائے یعقوب [Jacob's Staff] کے نام سے موسم آئے کی دریافت اور تجربی طریق کار کی دلخیل، ایسے اکتشافات ہیں جنہیں ناقص یہودی بن گرسون (Levi Ben Gerson) سے منسوب کر دیا گیا اور یہ اسی کے نام سے مشور ہو گئے۔ کسی محقق نے خود سے یہ سوال نہیں کیا کہ ایک شخص کے لئے یہ کیوں کمر ممکن ہے کہ یہ سب اہم دریافتیں تھاںی نے کر لی ہوں۔ آج ہمیں عرب اور مسلمان علماء میں ان ایجادات کے حقیقی موجودوں کے نام معلوم ہو چکے ہیں۔

معروف ترجمہ شدہ کتابوں کے علاوہ عالم اسلام کے علمی کارناموں پر پرده ڈالنے کے لئے بعض اور وسائل بھی بروئے کار لائے گئے۔ اہل یورپ میں بہت سے لوگ ایسے بھی ہوئے کہ جب انہیں مسلمانوں کے علوم کی اہمیت کا احساس ہوا تو انہوں نے مشرق کی طرف رخت سفر پاندھا، سالا سال وہاں قیام کیا، عربی زبان یکھی، علوم کا مطالعہ کیا اور پھر کتابیں اور علم ساتھ لے کر واپس گئے۔ اطالوی عالم یونا رڈو فیبو نابی (Leonardo Fibonacci) نے جو لاطینی دنیا میں پہلا ماہر ریاضیات تھا، عربی یکھی اور شام اور تونس میں ریاضی کا مطالعہ کیا۔ تاریخ ریاضیات میں کئی اہم اکتشافات اس سے منسوب ہیں مگر ان کی حقیقت یہ ہے کہ وہ عربی کتابوں کے اقتباسات ہیں۔ عربی علوم اخذ کرنے کا ایک ذریعہ اور بھی تھا۔ یہ زبانی منتقل کرنے کا طریقہ تھا۔ بارہویں صدی

عیسوی سے لاطینی علماء جو عربی نہیں سمجھتے تھے مسلمان علماء کے متبع علمی سے زبانی ترجمے کے ذریعے واقفیت حاصل کرتے چلے آ رہے تھے۔ وہ ان کتابوں کے یورپ میں ترجمے کے بغیر ہی ان سے استفادہ کرتے تھے یا ایسی کتب سے مستقید ہوتے تھے جن کا ترجمہ تو ہو چکا تھا لیکن عام لوگوں سے مخفی تھا۔ معلوم ہوتا ہے کہ مسلمانوں کو اس صورت حال کا علم تھا چنانچہ انصاب کی کتابوں کی رو سے ان پر قانوناً یہ لازم تھا کہ وہ علمی کتب کو یہود و نصاریٰ کے ہاتھ فروخت کرنے سے احتراز کریں۔ بجو ایسی کتابوں کے جوان کی شریعت سے تعلق رکھتی ہوں۔ ”کیونکہ وہ علمی کتابوں کا ترجمہ کر کے انہیں اپنے لوگوں اور اپنے پاریوں سے منسوب کر لیتے ہیں حالانکہ وہ مسلمانوں کی تایف ہوتی ہیں۔“

اور آخر میں میں انتہائی انتحار کے ساتھ اس چوتھے راستے کا ذکر کروں گا جس پر سے ۔۔۔ مغربی دنیا کی طرف جاتے ہوئے ۔۔۔ مسلمانوں کے علوم کو گزرنا پڑا۔ ۱۹۵۶ء سے اب تک میں نے کئی ایسی تحقیقات کا اعدادہ کیا ہے جن سے یہ ثابت ہوتا ہے کہ کوپرنیکس نے سیاروں کی گردش سے متعلق اپنے نظریات ان مسلمان فلک شناسوں سے اخذ کئے تھے جو تمہاروں اور چودھویں صدی عیسوی میں ہو گزرے ہیں۔ محققین کے لئے اس امر کی وضاحت میں بڑی دشواری رہی کہ ان فلک شناسوں کی کتابیں کوپرنیکس تک کیوں کھرپچیں۔ لیکن اب ہمیں قطعی دلیل کی بنیاد پر یہ بات معلوم ہو چکی ہے کہ عربی فارسی سے کتابوں کے یوں تالی ترجمے کے لئے بحر اسود کے ساحل پر ایک مدرسہ تو طرابزون [Trabzon] میں قائم ہوا تھا اور دوسرا چودھویں صدی میں قسطنطینیہ میں قائم ہوا۔ ان دونوں مدرسوں کے لوگ ان کتابوں کی اہمیت کو سمجھتے تھے اور تازہ ترین کتب کا یوں تالی میں ترجمہ کر کے اپنی مغربی برادری کو پہنچاتے رہتے تھے۔

میں نے کوشش کی ہے کہ اس مسئلے کا ایک عام تصور میا کر سکوں کہ قرون وسطیٰ سے قرون جدیدہ کی طرف آتے ہوئے عربی علوم نے ارتقاء علوم پر کیا اثر ڈالا یہ عرصہ اس مرحلے سے عبارت ہے جسے اہل یورپ نے یورپ میں تحریک احیاء کا دور یا یوں تالی علوم کے نئے جنم کا دور قرار دیا۔ لیکن کیا ہنوز وہ وقت نہیں آیا کہ ہم یہ سمجھ سکیں کہ یہ اصطلاح کس قدر باطل ہے اور یہ تعریف کس حد تک من گھرت ہے۔ یہ کام یورپ کے بعض نام نہاد مورخین علوم کا ہے۔

اب وہ وقت آپنچا ہے کہ عربوں اور مسلمانوں کے علوم پر تخصص رکھنے والے محققین امر واقع کی
وضاحت میں حصہ لیں۔ یہ کام بہت بڑا ہے اور ٹوٹ بیٹی، صبر و استقلال اور جد سلسل کا تھا ضا
کرتا ہے۔

ب ب ب

ا ب ت ج ح خ د ذ ر ز
ك ن ك ب ك ل م م
ن ص ض ع غ و و
ف س س ه ئ و ل آي

نمودج حروف الالفاء المغربية المفردة على الترتيب المغربي